

Fuljett ta' taghrif: Informazzjoni għall-utent

Spikevax Dispersjoni għall-injezzjoni

Vaċċin tal-mRNA tal-COVID-19 (b'nucleoside modifikat)
elasomeran

▼ Dan il-prodott mediċinali huwa suġġett għal monitoraġġ addizzjonali. Dan ser jippermetti identifikazzjoni ta' malajr ta' informazzjoni ġdida dwar is-sigurtà. Inti tista' tgħin billi tirrapporta kwalunkwe effett sekondarju li jista' jkollok. Ara t-tmiem ta' sezzjoni 4 biex tara kif għandek tirrapporta effetti sekondarji.

Aqra sew dan il-fuljett kollu qabel ma tircievi dan il-vaċċin peress li fih informazzjoni importanti għalik.

- Żomm dan il-fuljett. Jista' jkollok bżonn terġa' taqrah.
- Jekk ikollok aktar mistoqsijiet, staqsi lit-tabib, lill-ispizjar jew lill-infermier tiegħek.
- Jekk ikollok xi effett sekondarju kellem lit-tabib, lill-ispizjar jew lill-infermier tiegħek. Dan jinkludi xi effett sekondarju possibbli li mhuwiex elenkat f'dan il-fuljett. Ara sezzjoni 4.

F'dan il-fuljett

1. X'inhu l-Spikevax u għalxiex jintuża
2. X'għandek tkun taf qabel ma tingħata l-Spikevax
3. Kif jingħata l-Spikevax
4. Effetti sekondarji possibbli
5. Kif taħžen il-Spikevax
6. Kontenut tal-pakkett u informazzjoni oħra

1. X'inhu l-Spikevax u għalxiex jintuża

Il-Spikevax huwa vaċċin użat biex jippreveni l-COVID-19 ikkawżata mill-virus tas-SARS-CoV-2. Huwa jingħata lil adulti u tfal ta' età minn 6 snin jew aktar. Is-sustanza attiva fil-Spikevax hija l-mRNA li tikkodifika l-proteina Spike tas-SARS-CoV-2. L-mRNA huwa inkorporat f'nanopartikoli lipidi SM-102.

Peress li l-Spikevax ma fihx il-virus, ma jistax jagħtik il-COVID-19.

Kif jaħdem il-vaċċin

Il-Spikevax jistimula d-difiżi naturali tal-ġisem (is-sistema immuni). Il-vaċċin jaħdem billi jġieġhel lill-ġisem jipproduci protezzjoni (antikorpi) kontra l-virus li jikkawża l-COVID-19. Il-Spikevax juża sustanza msejha aċidu ribonuklejku messagġier (messenger ribonucleic acid - mRNA) biex twassal struzzjonijiet li ċ-ċelluli fil-ġisem jistgħu jużaw biex jagħmlu l-proteina spike li wkoll tinsab fuq il-virus. Iċ-ċelluli imbagħad jagħmlu antikorpi kontra l-proteina spike biex jgħinu fil-ġlieda kontra l-virus. Dan se jgħin biex jipproteġik kontra l-COVID-19.

2. X'għandek tkun taf qabel ma tingħata l-Spikevax

Il-vaċċin m'għandux jingħata jekk inti allergiku għas-sustanza attiva jew għal xi sustanza oħra ta' dan il-vaċċin (imnizzla f'sezzjoni 6).

Twissijiet u prekawzjonijiet

Kellem lit-tabib, lill-ispizjar jew lill-infermier tiegħek qabel tingħata l-Spikevax jekk:

- qatt kellek reazzjoni **allergika** severa, ta' theddida għall-ħajja wara l-injezzjoni ta' kwalunkwe vaċċin ieħor jew wara li ngħatajt il-Spikevax fil-passat.
- għandek sistema immuni dgħajfa ħafna jew kompromessa
- qatt intlift minn sensik wara kwalunkwe injezzjoni b'labra.

- għandek disturb ta' fsada
- għandek deni għoli jew infezzjoni severa; madankollu, tista' tiehu t-tilqima tiegħek jekk għandek deni ħafif jew infezzjoni ħafifa tal-parti ta' fuq tal-passaġġ tan-nifs bħal riħ.
- għandek xi marda serja
- jekk għandek ansjetà marbuta mal-injezzjonijiet

Hemm zieda fir-riskju ta' mijokardite (infjammazzjoni tal-muskolu tal-qalb) u perikardite (infjammazzjoni tar-rita barra mill-qalb) wara tilqim bi Spikevax (ara sezzjoni 4).

Dawn il-kundizzjonijiet jistgħu jiżviluppaw fi żmien ftit jiem biss wara t-tilqim u sehħew primarjament fi żmien 14-il jum. Dawn ġew osservati aktar ta' spiss wara t-tieni doża, u aktar ta' spiss f'irġiel iżghar.

Wara t-tilqim, għandek toqgħod attent għal sinjali ta' mijokardite u perikardite, bħal qtugħ ta' nifs, palpitazzjonijiet u wġiġħ fis-sider, u tfitteż attenzjoni medika immedjata jekk dawn isehħu.

Jekk kwalunkwe waħda minn dawn t' hawn fuq tapplika għalik (jew jekk m'intix ċert/a), kellek lit-tabib, lill-ispizjar jew lill-infermier tiegħek qabel tingħata l-Spikevax.

Fegġien mill-ġdid tas-sindromu ta' tnixxija kapillari (capillary leak syndrome - CLS)

Ġew irrappurtati ftit każijiet ta' feġġien mill-ġdid tas-sindromu ta' tnixxija kapillari (li jikkawża tnixxija ta' fluwidu minn vini tad-demm żgħar (kapillari) li tirriżulta f'nefha rapida tad-dirgħajn u r-riġlejn, zieda f'daqqa fil-piż u ħass ħażin, pressjoni tad-demm baxxa) wara tilqim bi Spikevax. Jekk qabel kellek episodji ta' CLS, kellek lit-tabib qabel tingħata Spikevax.

Tul ta' żmien tal-protezzjoni

Bħal kull vaċċin, il-kors ta' tilqim primarju ta' żewġ dozi tal-Spikevax jista' ma jiproteġix b'mod sħiħ lil dawk kollha li jirċevuh u mhux magħruf kemm ser iddum protett.

Tfal

Il-Spikevax mhux rakkomandat fit-tfal b'età ta' inqas minn 6 snin.

Mediċini oħra u l-Spikevax

Għid lit-tabib jew lill-ispizjar tiegħek jekk qed tiehu, hadt dan l-aħħar jew tista' tiehu xi mediċini oħra. Il-Spikevax jista' jaffettwa l-mod kif jaħdmu mediċini oħrajn, u mediċini oħrajn jistgħu jaffettwaw kif jaħdem il-Spikevax.

Individwi immunokompromessi

Jekk għandek sistema immuni kompromessa, tista' tirċievi t-tielet doża ta' Spikevax. L-effikaċja ta' Spikevax anke wara t-tielet doża tista' tkun iktar baxxa f'nies li għandhom sistema immuni kompromessa. F'dawn il-każijiet, għandek tkompli tipprattika prekawzjonijiet fiżiċi sabiex tipprevjeni l-COVID-19. Barra minn hekk, il-kuntatti qrib tiegħek għandhom jiġu mlaqqma kif xieraq. Iddiskuti rakkomandazzjonijiet individwali xierqa mat-tabib tiegħek.

Tqala u treddiġh

Jekk inti tqila jew taħseb li tista' tkun tqila, itlob il-parir tat-tabib, tal-infermier jew tal-ispizjar tiegħek qabel tirċievi dan il-vaċċin. Spikevax jista' jintuża waqt it-tqala. Ammont kbir ta' tagħrif minn nisa tqal imlaqqma bi Spikevax waqt it-tieni u t-tielet trimestru ma wrewx effetti negattivi fuq it-tqala jew it-tarbija tat-twelid. Filwaqt li t-tagħrif dwar l-effetti fuq it-tqala jew it-tarbija tat-twelid wara t-tilqim waqt l-ewwel trimestru huwa limitat, ebda bidla għar-riskju ta' korriment ma ġiet osservata.

Spikevax jista' jintuża waqt it-treddiġh.

Sewqan u thaddim ta' magni

Issuqx jew thaddimx magni jekk thossok ma tiflaħx wara t-tilqima. Stenna sakemm kwalunkwe effett tal-vaċċin ikun għeb qabel ma ssuq jew tuża magni.

Il-Spikevax fih sodium

Il-Spikevax fih anqas minn 1 mmol (23 mg) sodium f'kull doża, jiġifieri, essenzjalment 'hieles mis-sodium'.

3. Kif se tinghata l-Spikevax

Individwi ta' età ta' 12-il sena u iktar

Il-Spikevax se jinghatalek bhala żewġ injezzjonijiet ta' 0.5 mL.

Tfal ta' età ta' 6 snin sa 11-il sena

Il-Spikevax se jinghatalek bhala żewġ injezzjonijiet ta' 0.25 mL.

Huwa rakkomandat li t-tieni doża tal-istess vaċċin tittiehed 28 jum wara l-ewwel doża sabiex jiġi komplut il-kors ta' tilqim.

Jekk titef appuntament ghat-2ⁿⁱ doża primarja tiegħek tal-Spikevax

- Jekk titef appuntament, irranġa għal żjara oħra malajr kemm jista' jkun mat-tabib, l-ispizjar jew l-infermier tiegħek.
- Jekk taqbez injezzjoni skedata, tista' ma tkunx protett b'mod sħiħ kontra l-COVID-19.

Doża booster (0.25 mL) ta' Spikevax tista' tinghata mill-inqas 3 xhur wara t-tieni doża f'individwi ta' 18-il sena u aktar.

Jekk għandek sistema immuni kompromessa, tista' tirċievi t-tielet doża (0.5 mL, 100 mikrogramma għal individwi ta' età ta' 12-il sena u iktar; 0.25 mL, 50 mikrogramma għal tfal ta' età ta' 6 snin sa 11-il sena) ta' Spikevax mill-inqas xahar wara t-tieni doża.

It-tabib, l-ispizjar jew l-infermier tiegħek se jinjetta l-vaċċin go muskolu (injezzjoni ġol-muskoli) fin-naħa ta' fuq tad-driegħ tiegħek.

Wara kull injezzjoni tal-vaċċin, it-tabib, l-ispizjar jew l-infermier tiegħek se josservak għal tal-inqas **15-il minuta** biex jissorvelja għal sinjali ta' reazzjoni allergika.

Jekk għandek aktar mistoqsijiet dwar l-użu ta' dan il-vaċċin, staqsi lit-tabib, lill-ispizjar jew lill-infermier tiegħek.

4. Effetti sekondarji possibbli

Bħal kull medċina oħra, dan il-vaċċin jista' jikkawża effetti sekondarji, għalkemm ma jidhrux f'kulhadd.

Fittex attenzjoni medika **urġenti** jekk ikollok kwalunkwe wiehed mis-sinjali u mis-sintomi li ġejjin ta' reazzjoni allergika:

- tħossok se jħossok ħazin jew stordut/a;
- tibdil fit-tahbit tal-qalb tiegħek;
- qtugħ ta' nifs;
- tħarhir;
- nefħa f'xofftejk, f'wiċċek, jew fil-gerżuma;
- ħorriqija jew raxx;
- dardir jew rimettar;
- uġiġħ fl-istonku.

Jekk ikollok xi effett sekondarju ieħor, kellek lit-tabib jew lill-infermier tiegħek. Dawn jistgħu jinkludu:

Komuni hafna (jistgħu jaffettwaw aktar minn persuna waħda minn kull 10):

- nefha/irtubija fl-abt
- uġiġħ ta' ras
- dardir
- rimettar
- uġiġħ fil-muskoli, uġiġħ fil-ġogi, u ebusija
- uġiġħ jew nefha fis-sit tal-injezzjoni
- ħmura fis-sit tal-injezzjoni (li xi wkuħ minnhom jistgħu jseħħu madwar 9 sa 11-il ġurnata wara l-injezzjoni)
- thossok għajjen/a hafna
- sirdiet
- deni

Komuni (jistgħu jaffettwaw sa persuna waħda minn kull 10):

- diarrhea
- raxx
- raxx jew horriqija fis-sit tal-injezzjoni (li xi whud minnhom jistgħu jseħħu madwar 9 sa 11-il ġurnata wara l-injezzjoni)

Mhux komuni (jistgħu jaffettwaw sa persuna waħda minn kull 100):

- ħakk fis-sit tal-injezzjoni
- sturdament
- uġiġħ fl-istonku

Rari (jistgħu jaffettwaw sa persuna waħda minn kull 1000):

- naħa waħda tal-wiċċ tiddendel b'mod temporanju (Bell's palsy)
- nefha tal-wiċċ (nefha tal-wiċċ tista' sseħħ f'pazjenti li ngħataw injezzjonijiet kosmetiċi fil-wiċċ)
- tnaqqis fis-sens tal-mess jew sensazzjoni
- sensazzjoni mhux normali fil-ġilda, bħal tgħarix jew sensazzjoni ta' xi ħaġa tiela' miegħek (paraesteżija)

Rari hafna (jistgħu jaffettwaw sa persuna waħda minn kull 10,000)

- infjammazzjoni tal-muskolu tal-qalb (mijokardite) jew infjammazzjoni tar-rita barra mill-qalb (perikardite) li tista' tirriżulta fi qtugħ ta' nifs, palpitazzjonijiet jew uġiġħ fis-sider.

Frekwenza mhux magħrufa

- reazzjonijiet allergiċi severi b'diffikultajiet fit-teħid tan-nifs (anafilassi)
- reazzjoni ta' žieda fis-sensittività jew intolleranza mis-sistema immunitarja (sensittività eċċessiva)
- reazzjoni tal-ġilda li tikkawża tikek jew rqajja' ħomor fuq il-ġilda, li jistgħu jidhru bħal targit jew "bull's-eye" b'ċentru aħmar skur imdawwar bi ċrieki ħomor ċari (eritema multiforme).

Rappurtar tal-effetti sekondarji

Jekk ikollok xi effett sekondarju, kellem lit-tabib, lill-ispizjar jew lill-infermier tiegħek. Dan jinkludi xi effetti sekondarji possibbli li mhumiex elenkati f'dan il-fuljett. Tista' wkoll tirrapporta effetti sekondarji direttament permezz tas-sistema ta' rappurtar nazzjonali mniżżla. Billi tirrapporta l-effetti sekondarji tista' tgħin biex tiġi pprovduta aktar informazzjoni dwar is-sigurtà ta' dan il-vaċċin.

ADR Reporting Website: www.medicinesauthority.gov.mt/adrportal

5. Kif taħzen il-Spikevax

Żomm dan il-vaċċin fejn ma jidhrix u ma jintlaħaqx mit-tfal.

Tużax dan il-vaċċin wara d-data ta' meta jiskadi li tidher fuq it-tikketta wara JIS. Id-data ta' meta jiskadi tirreferi għall-aħħar ġurnata ta' dak ix-xahar.

Informazzjoni dwar il-ħażna, id-data ta' meta jiskadi, u l-użu u l-immaniġġar huma deskritti fis-sezzjoni maħsuba għall-professjonisti tal-kura tas-saħħa fl-aħħar tal-fuljett.

Tarmix mediċini mal-ilma tad-dranagg jew mal-iskart domestiku. Staqsi lill-ispizjar tiegħek dwar kif għandek tarmi mediċini li m'għadex tuża. Dawn il-miżuri jgħinu għall-protezzjoni tal-ambjent.

6. Kontenut tal-pakkett u informazzjoni oħra

X'fih il-Spikevax

- Dan hu kunjett b'aktar minn doża waħda li fih 10 doži ta' 0.5 mL kull waħda jew massimu ta' 20 doża ta' 0.25 mL kull waħda.
- Doża waħda (0.5 mL) fiha 100 mikrogramma ta' RNA messagġier (mRNA) (inkorporat f'nanopartikoli lipidi SM-102).
- Doża waħda (0.25 mL) fiha 50 mikrogramma ta' RNA messagġier (mRNA) (inkorporat f'nanopartikoli lipidi SM-102).
- 5'-capped RNA messagġier (mRNA) b'katina waħda magħmula bl-użu ta' traskrizzjoni *in vitro* mingħajr ċelluli mill-mudelli tad-DNA li jikkorrispondu, li tikkodifika l-proteina spike (S) virali ta' SARS-CoV-2.
- Is-sustanzi mhux attivi l-oħrajn huma lipidi SM102 (heptadecan-9-yl 8-((2-hydroxyethyl)[6-oxo-6-(undecyloxy)hexyl]amino)octanoate), kolesterol, 1,2-distearoyl-sn-glycero-3-phosphocholine (DSPC), 1,2-Dimyristoyl-rac-glycero-3-methoxypolyethylene glycol-2000 (PEG2000 DMG), trometamol, trometamol hydrochloride, acetic acid, sodium acetate trihydrate, sucrose, ilma għall-injezzjoni.

Kif jidher il-Spikevax u l-kontenut tal-pakkett

Il-Spikevax huwa dispersjoni bajda għal bajda tagħti fl-isfar fornuta f'kunjett tal-ħġieg b'tapp tal-gomma u sigill tal-aluminju.

Daqs tal-pakkett: 10 kunjetti b'aktar minn doża waħda

Detentur tal-Awtorizzazzjoni għat-Tqeghid fis-Suq:

MODERNA BIOTECH SPAIN, S.L.
Calle Del Príncipe de Vergara 132 Plt 12
Madrid 28002 Spanja

Manifattur:

Rovi Pharma Industrial Services, S.A.
Paseo de Europa, 50
28703. San Sebastián de los Reyes
Madrid, Spanja

Recipharm Monts
18 Rue de Montbazon
Monts, Franza 37260

Moderna Biotech Spain S.L.
Calle del Príncipe de Vergara 132 Plt 12
Madrid 28002
Spānija

Għal kull tagħrif dwar din il-mediċina, jekk jogħġbok ikkuntattja lir-rappreżentant lokali tad-Detentur tal-Awtorizzazzjoni għat-Tqeghid fis-Suq.

Malta

Tel: 8006 5066

Dan il-fuljett kien rivedut l-ahhar f' 05/2022.

Dan il-vaċċin inghata 'approvazzjoni kondizzjonali'. Dan ifisser li għad trid tinghata aktar evidenza dwar dan il-vaċċin.

L-Aġenzija Ewropea għall-Mediċini ser tirrevedi l-informazzjoni l-ġdida dwar din il-mediċina mill-anqas kull sena u ser taggorna dan il-fuljett kif meħtieġ.

Skennja l-kodiċi b'*mobile* biex tikseb il-fuljett ta' tagħrif f'lingwi differenti.



Jew żur il-URL <https://www.ModernaCOVID19Global.com>

Informazzjoni dettaljata dwar dan il-vaċċin tinsab fuq is-sit elettroniku tal-Aġenzija Ewropea għall-Mediċini: <http://www.ema.europa.eu>.

Dan il-fuljett huwa disponibbli fil-lingwi kollha tal-UE/ŻEE fis-sit elettroniku tal-Aġenzija Ewropea għall-Mediċini.

It-tagħrif li jmiss qed jinghata biss għall-professjonisti tal-kura tas-saħħa biss:

Traċċabbiltà

Sabiex tittejjeb it-traċċabbiltà tal-prodotti mediċinali bijoloġiċi, l-isem u n-numru tal-lott tal-prodott amministrat għandhom jiġu rrekordjati b'mod ċar.

Il-Spikevax għandu jinghata minn professjonista tal-kura tas-saħħa mħarreg.

Il-vaċċin huwa lest għall-użu meta jkun inhall mis-silġ.

Thawwadx u tiddilwix.

Il-kunjetti tal-Spikevax huma ta' aktar minn doża waħda. Jistgħu jingibdu għaxar (10) dozi (ta' 0.5 mL kull waħda) jew massimu ta' għoxrin (20) doża (ta' 0.25 mL kull waħda) minn kull kunjett b'aktar minn doża waħda.

Taqgab it-tapp preferibbilment f'sit differenti kull darba. Ittaqqabx il-kunjett għal aktar minn 20 darba.

Huwa inkluż *overflow* addizzjonali f'kull kunjett sabiex jiġi żgurat li jistgħu jinghataw 10 dozi ta' 0.5 mL jew massimu ta' 20 doża ta' 0.25 mL.

Kunjetti mahlula u siringi mimlija jistgħu jiġu mmaniġġjati f'kundizzjonijiet tad-dawl tal-kamra.

Għas-serje primarja, Spikevax għandu jinghata bħala żewġ dozi ta' 0.5 mL (100 mikrogramma) għal individwi ta' età ta' 12-il sena u iktar. Spikevax għandu jinghata bħala żewġ dozi ta' 0.25 mL (50 mikrogramma) għal tfal ta' età ta' 6 snin sa 11-il sena.

Huwa rakkomandat li t-tieni doża tinghata 28 jum wara l-ewwel doża.

Tista' tinghata t-tielet doża mill-inqas xahar wara t-tieni doża lil individwi ta' età ta' 12-il sena u iktar (0.5 mL, 100 mikrogrammi) u tfal ta' età ta' 6 snin sa 11-il sena (0.25 mL, 50 mikrogramma) li huma immunokompromessi b'mod sever.

Tista' tinghata doża booster (0.25 mL, 50 mikrogramma) ta' Spikevax mill-inqas 3 xhur wara s-serje primarja f'individwi ta' 18-il sena u aktar.

Bhal kull vaċċin li jiġi injettat, trattament mediku u superviżjoni xierqa għandhom dejjem ikunu disponibbli fil-pront f'każ ta' reazzjoni anafilattika wara l-għoti tal-Spikevax.

L-individwi għandhom jiġu osservati minn professjonista tal-kura tas-saħħa għal mill-inqas 15-il minuta wara t-tilqima.

M'hemmx data biex jiġi vvalutat l-għoti fl-istess hin tal-Spikevax ma' vaċċini oħra. Il-Spikevax m'għandux jiġi jithallat ma' vaċċini oħrajn jew ma' prodotti mediċinali fl-istess siringa.


Il-Spikevax għandu jinghata ġol-muskoli. Is-sit preferut huwa l-muskolu tad-deltojde tan-naħa ta' fuq tad-driegħ. Tagħtix dan il-vaċċin ġol-vini jew ġol-arterji, taħt il-ġilda jew minn ġol-ġilda.

Informazzjoni dwar il-hażna u l-immaniġġjar

Hażna Ffrizata

Ahżen iffrizat bejn
-25 °C sa -15 °C

Taħżinx taht -50°C
Ahżen fil-kartuna oriġinali sabiex tilqa' mid-dawl.



Roll kull kunjett mis-Silġ Qabel l-Użu

L-Istampi tal-kunjett huma għal finijiet illustrattivi biss


Saghtejn u nofs fl-frigġ

2° sa 8°C
(fi żmien 30 jum minn kemm idum tajjeb li-prodott mediċinali f'temperatura ta' 2 sa 8°C)

JEW

Slegħa f'temperatura tal-kamra

15° sa 25°C



Halli l-kunjett joqgħod f'temperatura tal-kamra għal 15-il minuta qabel l-ghoti

Struzzjonijiet Ladarba Jinħall mis-Silġ

Kunjett Mhux Imtaqqab

Hinijiet massimi

30 jum
Fil-Frigġ
2° sa 8°C

24-il slegħa
Hin Imkessah sat-temperatura tal-kamra
8° sa 25°C



Wara li tkun Inġibdet l-ewwel doża

Hin massimu

19-il slegħa
Fil-frigġ jew f'temperatura tal-kamra

Il-kunjett għandu jinżamm f'temperatura bejn 2° u 25°C. Iregistra d-data u l-hin tar-rimi fuq il-fikketta tal-kunjett.

Armi l-kunjett imtaqqab wara 19-il slegħa.



Igħbed kull doża tal-vaċċin mill-kunjett b'labra u siringa sterili godda għal kull injezzjoni biex tipprevjeni t-trażmissjoni ta' aġenti infettivi minn persuna għal oħra. **Id-doża fis-siringa għandha tinfuza immedjatament.**

Ladarba l-kunjett ikun imtaqqab b'leż f'ingħbed id-doża Inizjali, il-vaċċin għandu jinfuza immedjatament u jintrema wara 19-il slegħa.

Kull fdal tal-vaċċin jew materjal ta' skart li jibqa' għandu jintrema skont ir-reqwiżiti lokali.

QATT terġa' tiffriża mill-ġdid vaċċin li jkun inħall mis-silġ

Għoti

Dawwar il-kunjett bil-mod b' mod ċirkolari wara li jinħall mis-silġ u qabel kull ġibda. Il-vaċċin jiġi lest biex jinfuza ladarba jinħall. **M'għandekx fhawdu jew fiddliwixxi.**

Qabel kull injezzjoni, spezzjona kull doża b'leż:

Tikkonferma li l-kulur tal-likwidu huwa **abjad għal abjad fl-isfar** kemm fl-kunjett kif ukoll fis-siringa.

Tiverifika l-volum fis-siringa.

Il-vaċċin jista' jkun fih partikoli bojod jew trasluċidi relattivi mal-prodott.

Jekk id-dożaġġ ma jkunx korrett, jew ikun hemm bidla fil-kulur u materja partikolata oħra, tagħfex il-vaċċin.

